

آداب

یہ آکاش وانی سرینگر ہے ۔

اب آپ عمر مختار سے خبریں سنئے۔

عید میلاد

عید میلاد النبی ﷺ کی تقریب سعید آج انتہائی عقیدت و احترام کیساتھ منائی جا رہی ہے۔ اس سلسلے میں وادی بھر میں مساجد ، خانقاہوں ، زیارت گاہوں اور بقعہ جات میں ختمالمعظمت اور درود و اذکار کی مجالس کا اہتمام ہو رہا ہے ۔ سب سے بڑی تقریب آثار شریف درگاہ حضرت بل مینمنعقد ہو رہی ہے جہاں وادی کے اطراف و اکناف سے عقیدت مندوں کا تانتا بندھا ہوا ہے۔ فرزندان توحید آج نماز پنجگانہ کے بعد موئے مقدس آنحضور ﷺ کی زیارت سے فیضیاب ہو رہے ہیں۔

اس سے قبل کافی تعداد میں عقیدت مند گذشتہ رات شب بیداری میں محو رہے جس دوران درود وازکار اور نعت و مناجات کی صدائیں پوری رات ماحول کو معطر کرتی رہیں۔

آثار شریف کلاشپورہ ، جناب صاحب صورہ ، آثار شریف پنجورہ شوپیان، مکہامہ بیروہ، کھرم سرہامہ اور آثار شریف لالہ بازار میں بھی اسی طرح کی مجالس کے انعقاد کی خبریں موصول ہو رہی ہیں۔

عمر مبارکباد

وزیر اعلیٰ عمر عبداللہ نے عید میلاد النبی ﷺ کے موقعے پر لوگوں کو مبارکباد دی ہے۔ ایک پیغام میں انہوں نے کہا کہ حضرت محمد ﷺ کا اسوہ

حسنہ رہتی دنیا تک عالم انسانیت کیلئے امن ، ہمدردی ، مساوات اور بھائی چارے کا پیغام دیتا ہے
رہے گا اور سماج کے مختلف طبقوں میں یکجہتی اور آپسی روا داری کو تقویت بخشتا رہے گا۔

انتظامات

جموں کشمیر وقف بورڈ اور صوبائی انتظامیہ نے زائرین کی سہولیات کیلئے مناسب انتظامات کئے ہیں۔

ایل جی

لیفٹنٹ گورنر منوج سنہا نے کہا ہے کہ معاشی ترقی اور ماحولیاتی تحفظ کے درمیان توازن خوشحالی اور سماجی مساوات کی کنجی ہے ۔

سرینگر میں یوم اساتذہ کی مناسبت سے منعقدہ ایک تقریب پر خطاب کرتے ہوئے ایل SKICC کل جی نے کہا موجودہ چلینجوں بھرے دور میں اساتذہ کرام پر اضافی ذمہ داریاں عائد ہوتی ہیں۔ انہوں نے بچوں کو معیاری تعلیم سے روشناس کرانے اور انہیں با اختیار بنانے میں اساتذہ کے رول کو اجاگر کیا۔

وزیر اعلیٰ اننت ناگ

وزیر اعلیٰ عمر عبداللہ نے نائب وزیر اعلیٰ سریندر چودھری ، کابینہ وزراء سکینہ ایتو اور جاوید رانا کے ہمراہ آج اننت ناگ کے مہندی کدل ، اشاجی پورہ ، گانجی وارہ اور دیگر سیلاب متاثرہ علاقوں کا دورہ کیا۔ انہوں نے افسران اور عوام سے صورتحال کے بارے میں جانکاری حاصل کی۔ انہوں نے لوگوں کو یقین دہانی دی کہ ان مشکل اوقات میں حکومت ان کے ساتھ شانہ بہ شانہ کھڑی ہے۔ انہوں نے کہا کہ لوگوں کی مدد کیلئے تمام ممکنہ اقدامات اٹھائے جائیں گے۔

ضلع ترقیاتی کمشنر اننت ناگ ڈاکٹر سیدحامد فخر الدین نے وزیر اعلیٰ کو حساس سیلاب متاثرہ علاقوں کے بارے میں جانکاری دیتے ہوئے کہا کہ ان علاقوں میں فلڈ پروٹکشن بنڈ تعمیر کئے جائیں گے ۔ ہمارے اننت ناگ کے نمائندے تصدق رشید نے خبر دی ہے کہ بعد میں وزیر اعلیٰ نے ڈاک بنگلہ کھنہ بل میں ایک اعلیٰ سطح کی میٹنگ کی صدارت کی جس دوران ضلع کے تمام ارکان قانون ساز نے وزیر اعلیٰ کو درکار ضروری اقدامات کرنے سے متعلق جانکاری دی ۔

ٹیم

آفات کے بندوبست کی قومی اتھارٹی کے جوائنٹ سیکریٹری کرنل کیرتی پرتاپ سنگھ کی قیادت میں بین وزارتی مرکز ٹیم نے ریاسی ضلع کا دورہ کرکے کیمونٹی پر مبنی آفات سے نمٹنے کی تیاریوں اور اہم بنیادی ڈھانچے کی بحالی کو ترجیح دینے کی تجویز دی ہے ۔

ٹیم نے ضلع کے بہت سے متاثرہ مقامات کا معائنہ کیا۔ ٹیم نے کھیتوں کا بھی دورہ کیا اور کسانوں سے بات چیت کی۔

سینٹر میں ایک جائزہ میٹنگ میں شرکت کی۔ Spritual Growth بعد میں ٹیم نے کٹرہ میں

ادھمپور

پنچایت میں بھارتیہ فضائیہ کے بیلے Damnote ایک دفاعی ترجمان کے مطابق ادھمپور ضلع کی کاپٹر کے ذریعے سیلاب متاثرہ عوام کیلئے راحت رسائی کے تقریباً 6 ٹن ساز و سامان مہیا کرائے گئے ۔

GST

شرحوں کو معقول بنانے کو GST کونسل نے عام آدمی پر توجہ مرکوز کرکے حال ہی میں GST منظوری دیدی ۔

نئی شرحوں کے تحت روز مرہ کی استعمال ہونے والی اشیاء اور ڈبہ بند خوراک پر ٹیکس میں کمی کرنے سے گھرانوں کیلئے براہ راست بچت ہوگی ۔

کو GST ، شیونگ کریم جیسی اشیاء پر Tooth Brush، Tooth Paste بالوں کا تیل ،صابن، 18 فیصد سے کم کرکے صرف پانچ فیصد کر دیا گیا ہے ۔

لاگو نہیں ہوگا۔ انفرادی GST اسی طرح ملک میں تیار کی گئی تمام روٹیوں، دودھ اور پنیر پر کوئی سے مستثنیٰ رکھا گیا GTS ہیلتھ انشورنس پالیسوں اور انفرادی لائف انشورنس پالیسوں کو بھی ہے ۔

زندگی کے مختلف زمروں کے صارفین ان اصلاحات کا خیر مقدم کر رہے ہیں، توقع کی جا رہی کو سہل کرکے غریب اور متوسط طبقے کو بڑی راحت فراہم ہوگی۔ GST ہے کہ

شاہراہ

سرینگر جموں قومی شاہراہ گاڑیوںکی آمد رفت کیلئے لگاتار بند ہے ۔ قومی شاہراہ کے مختلف مقامات پر بحالیاتی کام جاری ہے ۔

اس کے ساتھ ہی خبروں کا یہ پلیٹن ختم ہوا ۔

ہمیں دیجئے اجازت، خدا حافظ

.....

.....

.....

.....